

AVVIŻI

1. Il-laqgħat li jmiss se jsiru kif ġej:

Il-Hadd 1 u 15 ta' April 2007 fit-5.30p.m.

Il-Hadd 6 u 20 ta' Mejju 2007 fis-6.00p.m.

Il-Hadd 3 u 17 ta' Ġunju 2007 fis-6.30p.m.

Il-Hadd 1 u 15 ta' Lulju 2007 fis-6.30p.m.

Ikun hemm trasport mill-pjazza tas-Sigġiewi għall-Girgenti li jitlaq kwarta qabel il-hin tal-laqgħa.

Il-laqgħa tas-6 ta' Mejju 2007 li tahbat f'għeluq l-21 sena mit-tqeghid ta' l-istatwa tal-Madonna fil-Girgenti tibda b'pellegrinaġġ minn tarf it-triq il-qadima.

2. Dawk li qalgħu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejtan tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Sigġiewi jew mill-website tal-Moviment.
4. Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, *DVDs* u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org

DIKJARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.*

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 70

APRIL 2007

JITQASSAM BLA HLAS



GĦAJNEJN ĠESU QASMULI QALBI

“...F'nofs illejl kelli vizjoni hajja ta' Ġesu... b'dik il-kuruna tax-xewk, bis-salib fuq spallejh, dmija tqattar minn rasu u l-għajnejn ta' Ġesu qasmuli qalbi b'dik il-harsa hanina u qaddisa... U meta smajtu jgħid, 'Binti, ma stajt nagħmel xejn aktar u akbar milli għamilt f'dan il-lejl... li permezz tiegħu hallejtikom dan il-miraklu haj u divin fl-Ewkaristija', m'għandkomx idea x'hassejt... Dawk l-għajnejn divini ta' Ġesu ppenetrawli qalbi, nifduli qalbi għax dik il-harsa divina ta' Ġesu fissret hafna għalija.” Ġuża Mifsud 28/03/1991.

IL-FAMILJA FID-DINJA TALLUM

Žgur li hadd ma jibqa' passiv meta jisma' b'xi koppja li ilhom erbgħin, hamsin jew sahanistra sittin sena miżżewġin. Kartolini u intervisti ma jonqsux. Lanqas tonqos il-mistoqsija dwar x'żamm il-koppja flimkien għal tant żmien twil. Izda din hi biss parti mir-rejalta'. Sfortunatament tista' tgħid li fid-dinja tallum kulhadd jaf b'xi hadd li l-familja tiegħu jew tagħha tkissret, li ż-żwieġ tharbat. X'qed iwassal għal dan? X'tista tkun s-soluzzjoni? Dan huwa sugġett kumpless u delikat hafna, izda flimkien ser naqraw xi siltiet mid-diskorsi ta' Ġuża Mifsud li jittrattaw il-familja.

Imorru kontra l-kmandamenti t'Alla.

Ġuża tgħid li fis-7 ta' Frar 1987 il-Madonna qaltilha, "Kun af, binti, li d-dinja thabbitet hafna b'din id-duttrina li ma għandhiex x'taqsam mad-duttrina li tana Alla, mal-ghaxar kmandamenti t'Alla... Din hija duttrina tad-dlam, duttrina tal-gwerer, duttrina tal-mibegħda, duttrina ta' tifrik... Alla l-ghaxar kmandamenti għamilhom, tahom lil Mose kif kellu jagħthomlu mingħajr ma huma mittifsin xejn, bil-veru duttrina li l-Mulej riedha qawwija u shiha... U mhux dak, jahasra, qieghed f'pont tant hu ikrah illi ma jridx lil martu, hija ma tridx lil żewġha. Dawna ma humiex favur l-ghaxar kmandamenti t'Alla..."

Id-duttrina tal-Mulej iridu jhassruha biex jagħmlu duttrina li taqbel lilhom, rigward id-divorzju, rigward it-tahwid tal-familja, rigward il-qtil tat-tfal innoċenti..."

F'Diċembru 1988 kompliet tgħid, "Arukaża ġo Malta hawn dawn l-affarijiet: hallietu bi tlett itfal u hu halliha b'erbat itfal... biex mar ma' mara ohra. Mela l-mara li għandu mhix bhall-mara l-ohra? Billi għandha naqra ġmiel ġol-qabar kolloxx jispiċċa!... Qegħdin nonqsu hafna mill-ghaxar kmandamenti t'Alla tafux... għax Hu jgħidlek: tixtieqx nisa ta' ohrajn, toqtolx, tiznix... U dan inti ma hadtx is-sagrament quddiem Ġesu ta' l-Ewkaristija li raġel wiehed u mara wahda?"

Nuqqas ta' talb u kalunji.

Hafna kienu n-nies li kienu jgħidu lil Ġuża biex titlob għalihom. Žgur li qatt ma naqset lil hadd mit-talb. F'Settembru 1995 hija qalet, "Jien għal kulhadd nitlob, irrid nitlob b'hafna intenzjoni, b'moħhi nadif, intenzjoni retta li kulhadd ikun fil-grazzja t'Alla... Jgħiduli huma stess: "Jien u t-tfal nieklu f'kamra u hu jmur f'kamra ohra." Dan m'għandux ikun qalb il-familji. Qalb il-familji għandu jkun hemm l-imħabba u l-paċi. Ahna ommi bir-rużarju kienet

tqajjimna u bir-rużarju u l-quddies kienet traqqadna. Imma, jahasra, d-dinja tharbtet wisq għax kulhadd jgħidlek: "Lanqas ir-rużarju ma naf, lanqas posta rużarju ma għandi żmien ngħid..."

Imbagħad fi Frar 1995 hija qalet, "Ġo Malta issa nqlibna ta' taht fuq. U dan sew, dan id-divorzju? Ommi kellha wiehed u tmenin sena u anka missieri. U mela qatt ma ġġieldu? Imma dejjem irrispettaw lil xulxin... Jien ngħid għalija nitlob għal kulhadd... imma għal dawn in-nies nitlob hafna biex Alla jgħaqqadhom fi żwieġ li ma jinħallx. Fiz-żwieġ li ma jinħallx hemm il-barka..."

Jiena dan nafu mis-Sinjura tal-Ħajja li qaltli biex nitkellem hafna fuq dawn l-affarijiet. Kemm jisgħobiha l-Madonna fuq dawn il-familji, iharbtu lilhom infushom, iharbtu lil uliedhom, iharbtu l-patria. Jistgħu jiġu hawnhekk ir-rappreżentanti kollha li għandha ġo Malta u ngħidilhom, "Le, mhux sewwa li ha nharbtu iz-żwieġ... Dawn Alla jhars ma jkun hemm nies ta' rieda tajba biex imbagħad jaqdu lit-tfal għax imbagħad min jehel? Povri tfal hu. Jiena ommi u missieri dejjem rabbewna kif kellhom irabbuna... jgħidulna r-rużarju. Konna nbatu imma dejjem għexna l-valuri ta' Kristu u kif irid il-Mulej..."

F'Ġunju 1993, Ġuża wissiet hafna biex, "noqogħdu kwieti u ma nerfghu salib hadd għax kieku tafu dawn li jikkalunjaw u jpaspru kemm iġibu ġlied... Jgħidulek l-irġiel, 'qaluli li l-mara rawha ma' wiehed.' U le, forsi mhux veru. Nagħdru, nahfru lil xulxin, nikkumpatixxu 'l xulxin u ma nibqgħux sejrin hekk ġo Malta tagħna... Hbieb noqogħdu attenti, ma ninfamawx... Jahasra dak mhux sewwa għax jaf naqra mbarazz jifred familja."

L-Att tal-Konsagrazzjoni tal-familja.

Fil-laqgħa ta' April 1994, Ġuża qalet li, "Aktar ma kemm in-nies imorru mal-kurrent tad-dinja aktar ikun hawn tifrik. Fil-passat kien hawn hafna unjoni u paċi fil-familji. Jiena kull filgħodu hekk ngħidilhom lill-Mulej Ġesu u lill-Madonna, "Qalb Imqaddsa ta' Ġesu, qalb bla tebgha ta' Marija, ifthu l-bibien f'Malta, f'Għawdex u fid-dinja kollha għall-att tal-konsagrazzjoni, att ta' mħabba, biex intom tużaw il-familji kif jogħgħob lilkom fl-affarijiet spiritwali."

Din it-talba ma ġietx mix-xejn għax skond Ġuża l-Madonna kienet qa-tilha hekk, "Kompli hegġeġ hafna biex il-familji jiġu kkonsagrati lil Qalb ta' Ġesu u l-qalb tiegħi għax hemmhekk ahna nidhlu b'kolloxx f'din il-familja... Fid-dinja hawn hafna konfużjonijiet, hawn hafna diżastri, hawn hafna nuqqas ta' mħabba... Familji mharbtin, familji qishom m'għadhomx jafu lil xulxin, għaliex? Għax f'nofshom mhux jirrenja Ġesu Ibni u jiena. Dawk il-familji li jiġu kkonsagrati, dawk ahna nkunu kolloxx f'hajjithom. Nużawhom ahna kif għandhom ikomplu l-hajja tagħhom. Ilek żmien twil ta' kull filgħodu inti

titlob lili u lil Ġesu biex nidhlu fid-djar bil-konsagrazzjoni. Kompli xerridha din id-devozzjoni, halliha anka bil-miktub, biex din id-devozzjoni lejn il-Qalb Imqaddsa ta' Ġesu u tal-qalb tiegħi titkompla..."

Johroġ ċar minn dan kollu li l-problema ewlenija fil-familji tallum hija n-nuqqas ta' talb. Hafna minna ma nsibux hin biex nitlobu, imma hin għall-affarijiet materjali nsibu kemm irridu. In-nuqqas ta' talb iġib miegħu laxkezza li twassal biex wiehed jirraguna li xejn ma hu xejn, li xejn ma hu dnu. Imma niftakru li dak li kien hażin għadu hażin. Il-fatt li l-'media' u s-soċjeta jpingu l-hażin bhala tajjeb ma jfissirx li sar hekk. Huwa diffiċli li ma ningarrux mal-kurrent imma rridu nibqgħu sodi. Sodi fit-twemmin tagħna, sodi fit-tagħlim tas-Sinjur tagħna Ġesù Kristu.

Sfortunatament jiġri li bl-aġir tagħna ngaghlu lil haddiehor biex jizvija wkoll. Kristu stess qalilna li, "Ġejt biex nifred lill-bniedem minn missieru, lill-bint minn ommha, u lill-mara minn omm zewġha; u l-bniedem ikollu n-nies ta' daru stess għedewwa tiegħu. Min ihobb lil missieru jew lil ommu iżjed minni ma jisthoqqlux li jkun miegħi; min ihobb lil ibnu jew lil bintu iżjed minni ma jisthoqqlux li jkun miegħi." Izda kemm hawn ġenituri li qegħdin kważi jiġu sfurzati jilqgħu lil uliedhom f'darhom bis-sieheb jew sieħba li ma hijiex il-veru raġel jew mara tagħhom. Hija iebesha għal kull ġenitur iżda d-dmir li jibqa' jwissi x'inhu t-tajjeb ma għandu jieqaf qatt. Kulhadd ruh wahda għandu u rridu nibzghu għalija. Nitolbu għall-għaqda, nitolbu li jkun hemm aktar rispettt bejn il-koppji, nitolbu biex iqegħdu lil Kristu fiċ-ċentru tal-hajja tagħhom u li jsibu l-hin biex flimkien jitolbu l-barka tiegħu.

Sylvana Spiteri LL.D

TALBA

Sinjur Alla ta' l-Eżerciti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahhrek u filwaqt li nizzik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen.

Glorja lill-Missier...

GRAZZJI MAQLUGĦA

R. Catania mill-Mosta tiringrazzja lil Alla għall-grazzja li qalghet bl-interċessjoni tal-Madonna u ta' Ġuża Mifsud.

N. N. minn Santa Venera tgħid li f'Awissu kienet qegħda tgħid ir-rużarju quddiem l-istatwa tal-Madonna fil-Girgenti u fl-istess hin kienet qegħda tiftah qalbha dwar il-problemi li kienet għaddejja minnhom. Lill-Madonna talbitha sinjal biex turiha li qegħda tisma' t-talb tagħha.

Tgħid li ftit wara, kien għadha l-Girgenti, indunat li tliet posti tal-kuruna u tliet zibġiet minn ta' fejn is-salib kienu bidlu l-kulur, minn abjad saru sofor, qisu kulur il-brandy. Magħha kellha t-tifla li hi xhud ta' dan kollu.

N. N. minn Ħaz-Zabbar tiringrazzja lil Alla għall-grazzja li qalghet bl-interċessjoni tal-Madonna. Hija kitbet hekk: "Għandi tifel ta' erbgha u tletin sena li kien ilu hafna jbati b'widnejh. Għamiltlu l-ilma tal-Girgenti filgħodu. Wara l-ikel mar jimtedd ftit u meta qam ma hass xejn iżjed. Jien wegħedt lill-Madonna li jekk ibni jfiq nipubblika l-grazzja fuq Lehen il-Girgenti."

B. Felice mill-Marsa, J. Saliba miz-Zejtun u F. Agius minn B'Bugia jiringrazzjaw lil Alla għall-grazzja li qalghu bl-interċessjoni tal-Madonna taht it-titoli tal-Konsagrazzjoni u tal-Girgenti u ta' Ġuża Mifsud.

A. Xuereb mill-Birgu kitbet hekk: "Kelli boċċa f'għonqi u tlabt lill-Madonna u lil Ġuża Mifsud sabiex bit-talb tagħhom jinterċedu għalija quddiem Ġesu Sagramentat. Il-grazzja qlajtha għax il-boċċa niżlitli. Grazzi Mulej."

M. Borg mill-Kalkara tiringrazzja lil Alla għall-grazzja li qalghet bl-interċessjoni tal-Madonna tal-Konsagrazzjoni. Kellha t-tifel kien ilu hafna ma jahdem, talbet permezz tal-rużarju u l-grazzja nqalghet peress li sab xogħol.

G. Mangion mis-Siġġiewi kitbet hekk: Jiena nixtieq niringrazzja lil Alla li permezz tal-Madonna tal-Konsagrazzjoni qlajt din il-grazzja.

Kien xi sbatax-il sena ilu, meta kelli uġiġħ kbir f'għarqubi. Il-Professur kien qalli li harġitli għadma fl-għarqub. Kont immur darbtejn fil-ġimgha għall-ultra sound fl-għarqub għax ma kont nista' nimxi xejn. Kienu għamluli wkoll għarqub biex inpoġġiħ

fiż-żarbun halli jservi ta' s'apport waqt il-mixi.

Darba meta kont ghaddejja mill-pjazza rajt in-nies jieqfu ghand Ġuża u ddecidejt li nidhol magghom. Dhalt, inzilt gharkubtejjja u tlabt lill-Madonna tfejjaqni. Jiena u hierga giet Ġuża fuqi u bid-dmugh f'ghajnejja ghidtilha, "Ġuża itlob lill-Madonna ghalija halli tfejjaqni biex inkun nista' nkompli mal-familja." Fil-pront Ġuża qabditli jdejjja u qaltli, "Mur, mur il-Madonna tfejjeq."

Bqajt nilbes l-gharqub sa xi ġimgha wara. Imbaghad ghadidi l-uġigh u ma lbistux aktar. Sal-ġurnata tallum inhossni mfejjaq għal kollox mill-uġigh li kelli u nista' nilbes kull tip ta' żarbun.

Nirringrazzja lil Alla u lill-Madonna tal-Konsagrazzjoni.

R. Vella mill-Pieta kitbet hekk: Ghoxrin sena ilu kelli boċċa daqs żibga fuq wiċċi n-naha ta' widnejja. Kellimt lit-tabib u qalli li jista' jkun kanser li qed jikber bil-mod u hemm iċ-ċans li jekk inehhuhieli jistgħu joqtluli n-nerv u jipparalizzawli nofs wiċċi. Għalhekk ma nehhejthiex.

Il-boċċa saret daqs ġewża u għalhekk ir-riskju kien akbar. Tlabt lill-Madonna tal-Girgenti u tal-Mirakli u sintendi lil Ġuża Mifsud. Bil-ghajjnuna taghhom u tat-tabib Dennis Gatt nehhejtha u hija biss parti żghira li għandi mtarrxa. Barra minnhekk it-tabib qalli li ma kinitx kanser.

Grazzi lilhom u fuq kollox lil Alla Missieri li tant inhobb.

N.N. minn Paola jirringrazzja lil Alla li bl-interċessjoni tal-Madonna tal-Girgenti qala' grazzja li għalih u għall-familja kollha kienet kbira hafna. Ilkoll flimkien għaddew minn żminijiet koroħ u diffiċli. Talbu lill-Madonna tal-Girgenti u wara tmien xhur il-grazzja li għalihom kienet tidher impossibbli nqalghet u reġa' kollox għan-normal. "Rebaħ is-sewwa, rebhet Marija, rebhet Ġuża u rbahna ahna lkoll."

T. Attard minn Birkirkara jirringrazzja lil Alla għall-grazzja li qala' bl-interċessjoni tal-Madonna u ta' Ġuża Mifsud. Kellu xi nkwieta fil-familja li kien qed ikiddu hafna iżda bil-ghajjnuna ta' Alla u bit-talb tal-Madonna u ta' Ġuża dan l-inkwieta sfaxxa fix-xejn. Huwa bagħat din it-talba lill-Madonna tal-Konsagrazzjoni bhala ringrazzjament:

O Mbierka u Vergni Madonna tal-Konsagrazzjoni, taħt il-mant tiegħek insibu l-kenn u la tippermettix li ahna nintilfu. Ja Omm ikkonsagrata lil Alla, ahna nitolbuk bil-hniena biex tkun dejjem magħna u tkun il-qawwa tagħna. Henn għalina, għall-foqra, għall-morda, għall-agonizzanti, għall-habsin u għal dawk li huma mitlufin. Henn għal dawk li jitolbuk l-ghajjnuna u l-protezzjoni kemm fir-ruh kif ukoll fil-ġisem. Ahna nafdaw fik. Kun magħna tul hajjitna kollha.

DVD - IX-XEJN AĦJAR MINNI

"Minn jien? Jien ma jien xejn, ix-xejn aħjar minni!" Hekk jibda d-DVD ġdid li għadu kemm hareġ b'tagħrif siewi u nteressanti dwar Ġuża Mifsud u l-messaġġ tal-Girgenti.

Fejn ghexet Ġuża? X'kienet tagħmel f'żgħużitha? Minn fejn ġew it-titoli Madonna tal-Konsagrazzjoni u Madonna tal-Girgenti? Il-Beatu Dun Ġorġ Preca u Dun Ġorġ Mercieca x'sehem kellhom f'hajjitha? X'riedet il-Madonna minn Ġuża? Ġuża lill-Madonna biss rat? X'qalu dwar Ġuża Mons. Carmelo Xuereb, Mons. Salvatore Grima, Mons. Amante Buontempo u Dun Nazzaren Tonna? Hafna grazzji maqlugħa, hafna ritratti, filmati u aktar...

Kull min hu devot tal-Madonna taħt it-titoli tal-Konsagrazzjoni jew tal-Girgenti u min jixtieq ikun jaf aktar dwar dawn il-ġrajjet, ma jistax ma jakkwistax kopja ta' dan id-DVD!

Żgur li meta wiehed jixtarr il-kontenut għandu jhoss imhabba akbar lejn Alla l-Missier, lejn il-Mulej Ġesu, l-Ispirtu s-Santu, l-Madonna u s-sema kollha. Imhabba akbar li tgħinna lkoll ngħixu hajja aħjar aktar qrib il-Mulej, hajja mimlija b'hafna paċi tal-qalb.

Infakkar ukoll f'DVD iehor li fih siltiet mill-laqgħa ta' talb li kienet għamlet Ġuża f'Ġunju 1990 kif ukoll wiehed jista' jgħid ir-rużarju flimkien ma' Ġuża: ir-rużarju tat-tbatija li tant kien għal qalbhha. Rużarju mimli stampi li jgħinna nimmeditaw kull misterju meħud mill-passjoni ta' Kristu.

L-1 TA' MEJJU 2007 - KATINA TA' RUŻARJU

L-1 ta' Mejju, festa pubblika, jum San Ġużepp Haddiem kif ukoll il-bidu tax-xahar iddedikat lill-Madonna. X'rigal isbah nistgħu nagħtu lill-Ommna Marija jekk mhux it-talba tar-rużarju? M'ahniex nagħtu biss tifhir iżda qegħdin naqalghu hafna wkoll. Ġuża kienet qaltilna li l-Madonna qaltilha, "Min iżebbeg ir-rużarju, idejh jimtlewlu bil-barka t'Alla. Dawk is-sinjali taż-żibeg tar-rużarju l-Mulej jibdilhom f'gawhar prezjuż."

Għalhekk ingħaqdu magħna nhar it-Tlieta l-1 ta' Mejju bejn is-sagħtejn u s-sebgha ta' filgħaxija għal-katina ta' rużarju li ser issir il-Girgenti biex flimkien nitolbu għall-konverzjoni tal-midinbin, l-għaqda fil-familji u l-paċi fid-dinja.